

ການປັກດຳ

- ການໄຖຮຸດໃຫ້ໄຖເລິກປະມານ 15-20 ຊັງຕີແມັດ, ຫຼັງຈາກນັ້ນ, ຕາກແດດປະໄວປະມານ 10-15 ວັນເພື່ອຂ້າເຊື້ອພະຍາດທາງພະຍາດຢູ່ໃນດິນ, ແລ້ວຈຶ່ງເອົານ້ຳເຂົ້າແຊງດິນປະໄວ 10-15 ວັນ ເພື່ອເຮັດໃຫ້ດິນນຳແຂງໂຕ ແລະ ເຮັດໃຫ້ຫຍ້າ, ວັດຊະພຶດຕ່າງໆ ຕາຍ ແລະ ຍ່ອຍສະຫຼາຍເປັນຝຸ່ນຢູ່ໃນນາ .
- ໄຖຄົ້ນໃຫ້ເລິກ 15-20 ຊັງຕີແມັດ ແລະ ຄາດໃຫ້ລະອຽດ, ປັບໜ້າດິນໃຫ້ຮາບພຽງດີ ເພື່ອເຮັດໃຫ້ການຄວບຄຸມນ້ຳ ແລະ ວັດສະພຶດໄດ້ດີມີປະສິດທິຜົນສູງ.



- ເມື່ອຕົ້ນກ້າມີອາຍຸປະມານ 25-30 ວັນ ແມ່ນເໝາະສົມໃນການປັກດຳ, ການຫຼີກກ້າເຮັດເປັນມັດແລ້ວນຳໄປປັກດຳ ໄລຍະຫ່າງໃນການປັກດຳແມ່ນຂຶ້ນກັບສະພາບຄວາມອຸດົມສົມບູນຂອງດິນ ແລະ ຊະນິດແນວພັນເຂົ້າ, ໂດຍທົ່ວໄປແມ່ນ 15x20, 20x20 ແລະ 25x25 ຊມ ແລະ ຈຳນວນກ້າທີ່ປັກດຳແມ່ນໃສ່ກ້າປະມານ 3-4 ກີບ/ສຸມ .



ການຕົກກ້າ

- ດິນທີ່ຈະທຳການຕົກກ້າ ຕ້ອງໄດ້ໄຖ, ຄາດ ຫຼື ປັບດິນ ໃຫ້ລະອຽດ ແລ້ວປັບໃຫ້ຮາບພຽງບໍ່ໃຫ້ມີນ້ຳຂັງ, ເຮັດຮອງລະບາຍນ້ຳອ້ອມຂອບຂອງໂຮ່ນາ, ໃສ່ຝຸ່ນປົ່ມປະມານ 0,2 -1 ກິໂລ/ຕາແມັດ ເພື່ອປັບປຸງດິນ ແລະ ແມ່ນໃສ່ຝຸ່ນວິທະຍາສາດສຸດ 15-15-15; 16-20-00 ຮອງຝຸ່ນໃນອັດຕາ 20-25 ກິໂລ/ໄລ່
- ການຫວ່ານກ້າຕ້ອງຫວ່ານໃຫ້ສະໝໍ່າສະເໝີ ໂດຍອັດຕາເມັດຝັນເຂົ້າ ແມ່ນປະມານ 150-200 ກຣາມ/ຕາແມັດ.
- ການບໃສ່ຝຸ່ນກ້າ ຫຼັງຈາກຫວ່ານກ້າໄດ້ 2-3 ວັນ ຄວນເອົານ້ຳເຂົ້າໃສ່ກ້າໃຫ້ມີຄວາມຊຸ່ມຕະຫຼອດເວລາ, ອາຍຸກ້າໄດ້ 12-15 ວັນ ໃຫ້ໃສ່ຝຸ່ນວິທະຍາສາດສຸດ 46-00-00 ໃນອັດຕາ 30-50 ກະລາມ/ຕາແມັດ.



ຂໍ້ແນະນຳ

ກ່ຽວກັບເຕັກນິກການເຮັດນາດຳດ້ວຍມື



ການກຽມເມັດຝັນ

- ສຳລັບເມັດຝັນເຂົ້າທີ່ຈະນຳມາຕົກກ້າຕ້ອງມີອັດຕາຄວາມງອກສູງກວ່າ 80%, ອັດຕາການນຳໃຊ້ເມັດຝັນແມ່ນລະຫວ່າງ 60-70 ກິໂລ/ຮຕ
- ກຽມເມັດຝັນເຂົ້າໂດຍ ນຳເມັດຝັນເຂົ້າໄປຕາກ 1-2 ແດດ ຈຶ່ງນຳເມັດຝັນມາແຊງນ້ຳ ປະໄວປະມານ 24-48 ຊົ່ວໂມງ.
- ຫຼັງຈາກນັ້ນ, ນຳເມັດຝັນເຂົ້າໄປປົ່ມ ໂດຍວິທີການເອົາເມັດຝັນໃສ່ເປົາທີ່ມີອາກາດຖ່າຍເທໄດ້ດີ ຫຼື ໃສ່ເປົາປ່ານຍິ່ງເປັນການດີ ແລະ ປັ່ນເປົາເຂົ້າທຸກ 12 ຊົ່ວໂມງ, ອຸນຫະພູມທີ່ເໝາະສົມໃນການປົ່ມແມ່ນ 26-30 ອົງສາເຊ ໄລຍະເວລາໃນການປົ່ມປະມານ 24-36 ຊົ່ວໂມງ (ສຳລັບນາປີ) ແລະ 24-48 ຊົ່ວໂມງ(ສຳລັບນາແຊງ).

ການໃຫ້ນໍ້າ

- ພາຍຫຼັງປັກດໍາແລ້ວໃໝ່ ຕ້ອງໄດ້ຄວບຄຸມລະດັບນໍ້າໃນນາ ໂດຍໃຫ້ມີນໍ້າຂັງໄວ້ປະມານ 5-10 ຊັງຕີແມັດ ຮັບປະກັນ ບໍ່ໃຫ້ຂາດນໍ້າ ເພື່ອບໍ່ໃຫ້ຫຍ້າເກີດຂຶ້ນໃນນາເຂົ້າ.
- ຫຼັງຈາກປັກດໍາໄດ້ປະມານ 20-25 ວັນ ແລ້ວຈຶ່ງປະໃຫ້ ນໍ້າແຫ້ງ ປະໄວ້ປະມານ 5-7 ວັນ ເນື່ອງຈາກເປັນຊ່ວງ ເຂົ້າກໍາລັງແຕກກໍ ຖ້າຫາກໃນນາມີນໍ້າຫຼາຍຈະເຮັດໃຫ້ ຈຳນວນແຕກກໍໜ້ອຍ ແລະ ຜົນຜະລິດເຂົ້າບໍ່ສູງ..
- ຫຼັງຈາກທີ່ເຂົ້າແຕກກໍແລ້ວ ຕ້ອງໄດ້ເອົານໍ້າເຂົ້ານາຂັງໄວ້ ຈົນຮອດໄລຍະກ່ອນການເກັບກ່ຽວປະມານ 10 ວັນ, ຖ້າ ພື້ນທີ່ນາທີ່ສາມາດລະບາຍນໍ້າອອກໄດ້ ແມ່ນໃຫ້ບາຍນໍ້າ ອອກ ເພື່ອສະດວກໃນການເກັບກ່ຽວ.

ການກໍາຈັດວັດຊະພືດ ໃຊ້ແຮງງານຄົນຫຼີກ ຫຼື ໃຊ້ເຄື່ອງພວນ ດິນຕາມຫ່ວາງຕົ້ນເຂົ້າທີ່ມີວັດຊະພືດເກີດ ແລະ ໃຊ້ສານເຄມີ ກໍາຈັດ ໃນກໍລະນີທີ່ມີວັດຊະພືດເກີດຂຶ້ນຫຼາຍ ບໍ່ສາມາດໃຊ້ ແຮງງານຄົນຫຼີກໄດ້ ແຕ່ຕ້ອງໄດ້ໃຊ້ສານເຄມີເພື່ອຊ່ວຍ ກໍາຈັດ, ການໃຊ້ແມ່ນໃຫ້ສັງເກດເບິ່ງຊະນິດວັດຊະພືດທີ່ມີ ໃນນາເຂົ້າ ເພື່ອເລືອກຊະນິດຢາໃຫ້ຖືກກັບວັດຊະພືດທີ່ເກີດ, ສິ່ງທີ່ສໍາຄັນຢາທີ່ໃຊ້ຕ້ອງແມ່ນຢາທີ່ໄດ້ຮັບ ອານຸຍາດໃຫ້ນໍາ ໃຊ້, ຫ້າມໃຊ້ຢາເກີນ 2 ຊະນິດຮ່ວມກັນ ແລະ ຕ້ອງເບິ່ງຄໍາ ແນະນຳຢູ່ສະຫຼາກຂ້າງກ່ອງຢາ.

ການໃສ່ຜຸນ

- ການໃສ່ຜຸນໃຫ້ຕົ້ນເຂົ້າພາຍຫຼັງການປັກດໍາ ແມ່ນແບ່ງອອກ ເປັນ 2 ໄລຍະຄື: ໃສ່ຮອງພື້ນກ່ອນປັກດໍາ ແລະ ໃສ່ພາຍຫຼັງ ການປັກດໍາ ໂດຍທົ່ວໄປແມ່ນໃສ່ດັ່ງນີ້:
- ໃສ່ຜຸນຄອກ ຫຼື ຜຸນປົມ ກ່ອນກຽມດິນໃສ່ປະມານ 3-5 ໂຕນ/ເຮັກຕາ ເພື່ອໃຫ້ດິນມີການປັບປຸງໂຕເອງ ແລະ ເຮັດໃຫ້ຄຸນນະພາບຂອງດິນດີຂຶ້ນ.
 - ໃສ່ຜຸນວິທະຍາສາດ ແມ່ນໃສ່ຫຼັງປັກດໍາ 5-7 ວັນ, ນາ ຕ້ອງມີນໍ້າຂັງປະມານ 3-5 ຊັງຕີແມັດ ເພື່ອເພີ່ມອັດຕາ ການຂະຫຍາຍໂຕຂອງຕົ້ນເຂົ້າ.
 - ໃສ່ຜຸນວິທະຍາສາດ ປະເພດດິນຊາຍ ແລະ ດິນຕຶມແມ່ນ ແນະນຳໃຫ້ໃສ່ສູດ 15-15-15 ຮອງພື້ນໃນອັດຕາ 100 -150 ກິໂລ/ເຮັກຕາ, ດິນຊາຍ ແລະ ດິນຕຶມສ່ວນຫຼາຍ ແມ່ນຂາດທາດ ໂປຕັດຊຽມ (K) ເພື່ອຊ່ວຍໃຫ້ເຂົ້າມີ ການແຕກກໍຫຼາຍ.



ການເກັບກ່ຽວ

- ສັງເກດກ່ອນການເກັບກ່ຽວ ຫຼັງຈາກເຂົ້າອອກດອກໄດ້ 50% ປະມານ 25-30 ວັນ ສາມາດກ່ຽວໄດ້ ຖ້າກ່ຽວ ໄລຍະນີ້ ແມ່ນຈະເຮັດໃຫ້ເຂົ້າເສຍຫາຍໜ້ອຍ ແລະ ມີ ຄຸນນະພາບດີ.
- ໃຊ້ເຄື່ອງວັດແທກຄວາມຊຸ່ມ ຂອງເມັດເຂົ້າໃນຮອງ ຖ້າ ມີຄວາມຊຸ່ມປະມານ 20-23% ແມ່ນກ່ຽວໄດ້.
- ການເກັບກ່ຽວເຂົ້າບໍ່ຄວນແກ່ຍາວເວລາ ເພາະຈະເຮັດ ໃຫ້ຜົນຜະລິດເສຍຫາຍ ແລະ ຄຸນນະພາບຕໍ່າ.
- ຖ້າໃຮ່ນາມີນໍ້າຂັງ ຕ້ອງລະບາຍນໍ້າອອກກ່ອນປະມານ 10 ວັນ ຈຶ່ງກ່ຽວ (ກໍລະນີສາມາດປ່ອຍນໍ້າອອກໄດ້).
- ຖ້າໃນຊ່ວງທີ່ເໝາະສົມໃນການເກັບກ່ຽວເຂົ້າ ແຕ່ມີ ຝົນຕົກ ຄວນປະໄວ້ໃຫ້ຕົ້ນເຂົ້າແຫ້ງແລ້ວຈຶ່ງເກັບກ່ຽວ.

ສອບຖາມຂໍ້ມູນເພີ່ມເຕີມ

ໂຄງການຜະລິດກະສິກໍາເປັນສິນຄ້າຢູ່ ສປປ ລາວ
(ຕຶກໂຄງການຮ່ວມມືຂອງກະຊວງກະສິກໍາ ແລະ ປ່າໄມ້)

ຖະໜົນອານຸວົງ, ບ້ານໂພນໄຊ, ເມືອງໄຊເສດຖາ,
ນະຄອນຫຼວງວຽງຈັນ, ສປປ ລາວ

ໂທ: +85621-410073, ແຟັກ: +85621-410074

ເວບໄຊທ: <https://www.lacp-map.org>